



## TNPSC துளிகள்

- ❖ ஆர்ஐசி/RIC (ரஷ்யா - இந்தியா - சீனா / Russia - India - China) நாடுகளின் சந்திப்பானது இரண்டாம் உலகப் போரின் 75வது நினைவு தினத்தை அனுசரிப்பதற்காக நடத்தப் பட்டது.
- ❖ பதஞ்சலி நிறுவனமானது “கொரொனில்” “சவசரி வாத்தி” மற்றும் அனு தைலம் என்ற தனது ஆயுர்வேத மருந்துகளை அறிமுகப்படுத்தியுள்ளது.
  - இந்த மருந்தின் மூலம் கோவிட் - 19 நோய்த் தொற்றிற்குச் சிகிச்சை அளிக்க முடியும் என்று அந்நிறுவனம் உரிமை கோருகின்றது.
- ❖ கோவிட் - 19 நோய்த் தொற்றின் காரணமாக ஹஜ் புனித யாத்திரையானது “குறைந்த அளவிலான நபர்களைக் கொண்டே நடத்தப்படும்” என்று சவுதி அரேபியா அறிவித்துள்ளது.
  - மெக்கா புனித நகரில் நடத்தப்படும் ஹஜ் புனித யாத்திரையானது முஸ்லீம்கள் தங்களது வாழ்வில் ஒரு முறையாவது கட்டாயம் பங்கேற்க வேண்டும் என்று கட்டாயப் படுத்துகின்றது.
- ❖ அமெரிக்க அரசானது அந்த நாட்டுப் பணிகளைப் பாதுகாக்கும் ஒரு முயற்சியாக 2020 ஆம் ஆண்டு டிசம்பர் 31 ஆம் தேதி வரை “பச்சை அட்டை” மற்றும் புலம்பெயர்ந்த பணி நுழைவு இசைவை ரத்து செய்ய முடிவு செய்துள்ளது.

## தேசியச் செய்திகள்

### காணொலி வாயிலாக சுகாதார நல மற்றும் ஆரோக்கியக் கண்காட்சி 2020

- ❖ இது காணொலி வாயிலாக மத்திய இரசாயனங்கள் மற்றும் உரத்துறை இணை அமைச்சரான மன்சூக் மண்டாவியாவால் தொடங்கி வைக்கப்பட்டது.
- ❖ இந்தியாவில் காணொலி வாயிலாக நடத்தப்படும் முதலாவது கண்காட்சி இதுவாகும்.
- ❖ இது இந்திய வணிக மற்றும் தொழிற்துறைக் கூட்டமைப்பினால் நடத்தப்பட்டது.

Join us at  
**India's Largest**  
Virtual Expo



**Virtual**  
**Healthcare & Hygiene**  
**Expo 2020**

1st Virtual Exhibition & Conference on Healthcare & Hygiene Sector



## சர்வதேசச் செய்திகள்

### அமெரிக்காவின் கருவூலப் பங்குகள்

- ❖ இந்தியாவானது அமெரிக்க அரசின் கருவூலப் பங்குகளைப் வைத்துள்ள 12வது (157.4 பில்லியன் அமெரிக்க டாலர்) மிகப்பெரிய நாடாக உருவெடுத்துள்ளது.
- ❖ இந்திய அரசின் சார்பாக இந்தியாவின் மத்திய வங்கியான இந்திய ரிசர்வ் வங்கியானது அயல்நாட்டுச் சொத்துகளில் முதலீடு செய்துள்ளது.
- ❖ அமெரிக்கக் கருவூலத் துறையிடம் உள்ள கருவூலப் பங்குகள் ஆனது உலகம் முழுவதும் இருக்கும் எந்தவொரு மத்திய வங்கிகளுக்கும் பாதுகாப்பான சொத்துகளில் ஒன்றாக விளங்குகின்றது.
- ❖ இதில் முதலில் உள்ள 3 நாடுகள் (2020 ஆம் ஆண்டு ஏப்ரல் இறுதி வரை)
  - ஜப்பான் - 1.266 டிரில்லியன் அமெரிக்க டாலர்
  - சீனா - 1.073 டிரில்லியன் அமெரிக்க டாலர்
  - ஐக்கிய இராஜ்ஜியம் - 368.5 பில்லியன் அமெரிக்க டாலர்

### சீனா மற்றும் ஜப்பான் இடையேயான தீவு விவகாரம்

- ❖ தென் சீனக் கடற்பகுதியில் அமைந்துள்ள, மனிதர்கள் யாரும் வாழாத ஒரு தீவுக் கூட்டமானது 1972 ஆம் ஆண்டு முதல் ஜப்பான் மற்றும் சீனாவிற்கிடையே பிரச்சினைக்குரியதாக இருந்து வருகின்றது.
- ❖ ஜப்பானில் இந்தத் தீவானது சென்காகுஸ் என்றறியப் படுகின்றது. இந்தத் தீவுகள் சீன மக்கள் குடியரசு மற்றும் தைவானில் “டையாயூ” என்ற பெயரில் குறிப்பிடப் படுகின்றது.
- ❖ சென்காகு தீவுகளானது ஜப்பான், சீன மக்கள் குடியரசு மற்றும் சீனக் குடியரசு (தைவான்) ஆகியவற்றிற்கிடையே கிழக்கு சீனக் கடற் பகுதியில் அமைந்துள்ளது.
- ❖ சென்காகு தீவுகள் அமைந்துள்ள முழுப் பகுதியும் ஜப்பானில் “டோனோஷிரோ”

என்ற பெயரில் குறிப்பிடப் படுகின்றது.

- ❖ டோனோவிரோ பகுதியானது ஜப்பானின் புதிய சட்டத்தின் படி டோனோவிரோ சென்காகு என்று மறுபெயரிடப்பட உள்ளது.



## அறிவியல் மற்றும் தொழில்நுட்பச் செய்திகள்

### CIPREMI

- ❖ மத்திய சுகாதாரத் துறை அமைச்சகமானது கோவிட் - 19 நோய்த் தொற்றிற்கு வரையறுக்கப்பட்ட அவசர காலப் பயன்பாட்டிற்கு மட்டுமே வேண்டி “ரெம்டெசிவிர்” மருந்தைக் குறிப்பிட்டுள்ளது.
- ❖ “ரெம்டெசிவிர்” என்ற இந்த வைரஸ் எதிர்ப்பு மருந்தின் உற்பத்தி மற்றும் சந்தையிடல் ஆகியவற்றிற்காக ஹெட்டிரோ மற்றும் சிப்லா ஆகிய மருந்து நிறுவனங்களுக்கு இந்தியத் தலைமை மருந்துக் கட்டுப்பாட்டு அமைப்பினால் அனுமதி வழங்கப் பட்டுள்ளது.
- ❖ “கோவிப்போர்” என்ற விளம்பரப் பெயரின் கீழ், ஹைதராபாத்தில் உள்ள ஹெட்டிரோ மருந்து நிறுவனத்தின் ரெம்டெசிவிர் மருந்தின் ஒரு பொதுப் பதிப்பானது (காப்புரிமை அல்லாதது) இந்தியாவில் சந்தைப்படுத்தப்பட இருக்கின்றது.
- ❖ “ஜில்லெட் சயின்ஸ்” என்ற அமெரிக்காவில் உள்ள உயிரி மருந்து நிறுவனமானது இந்த மருந்தின் உற்பத்தியாளராகும்.
- ❖ சிப்லா ஆனது “CIPREMI” என்ற பொது மருந்துப் பெயரின் கீழ் இந்த மருந்தை இந்தியாவில் உற்பத்தி செய்தல் மற்றும் சந்தைப்படுத்தலுக்காக வேண்டி ஜில்லெட் அறிவியல் நிறுவனத்தினால் ஒரு தன்னார்வப் பிரத்தியேக ஒப்புதல் அளிக்கப் பட்டுள்ளது.
- ❖ கோவிப்போர் என்பது கிளென்மார்க்கின் பேபிப்ளுவிற்குப் பிறகு இந்தியச்



சந்தையில் நுழையும் இது போன்ற இரண்டாவது மருந்தாகும்.

- ❖ கோவிட் - 19 நோய்த் தொற்றுச் சிகிச்சைக்காக ரெம்டெசிவிர் மருந்திற்கு ஒப்புதல் அளித்த முதலாவது நாடு ஜப்பான் ஆகும்.
- ❖ ஐக்கிய இராஜ்ஜியம், சிங்கப்பூர் மற்றும் ஜப்பான் ஆகிய நாடுகள் மட்டுமே இந்த மருந்திற்கு ஒப்புதல் அளித்துள்ளன.

### பெய்டோ செயற்கைக் கோள் அமைப்பு 3 (BDS - 3)

- ❖ சீனா BDS - 3 பதிப்பின் கடைசி செயற்கைக்கோள் ஏவுதலை நிறைவு செய்துள்ளது.
- ❖ இது பெய்டோ கண்காணிப்புச் செயற்கைக்கோள் அமைப்பின் மூன்றாவது தலைமுறையின் ஒரு பகுதியாகும். இது பெய்டோ அமைப்பின் 55வது செயற்கைக் கோளாகும்.
- ❖ BDS - 3 (BeiDou Navigation Satellite System) ஆனது சீனாவின் மண்டல மற்றும் சாலை முன்னெடுப்பில் கையெழுத்திட்டுள்ள நாடுகளுக்கு 2018 ஆம் ஆண்டு டிசம்பர் மாதத்திலிருந்து உலகளாவிய கண்காணிப்புச் சேவையை வழங்கி வருகின்றது.
- ❖ பெய்டோ என்பது மாண்டரின் மொழியில் "பெரிய குவளைகள்" என்று பொருள்படும்.
- ❖ இது அமெரிக்க அரசின் NAVSTAR உலகளாவியப் புவியிடங்காட்டி (GPS - Global Positioning System), ரஷ்யாவின் GLONASS (GLObal NAVigation Satellite System), ஐரோப்பிய ஒன்றியத்தின் கலிலியோ அமைப்பு ஆகியவற்றுடன் போட்டியிடுவதற்கான ஒரு முயற்சியாகும்.

## சுற்றுச்சூழல் செய்திகள்

### இந்தியாவில் சுடர்க்கரி நீக்கல் முறை போக்குவரத்து

- ❖ நிதி ஆயோக் ஆனது இந்தியாவில் சுடர்க்கரி நீக்கல் முறை போக்குவரத்துத் திட்டத்தைத் தொடங்க இருக்கின்றது.
- ❖ இந்தத் திட்டமானது சர்வதேசப் போக்குவரத்து மன்றத்துடன் (ITF - International Transport Forum) இணைந்து மேற்கொள்ளப் படுகின்றது.
- ❖ இது நாட்டில் போக்குவரத்தின் காரணமாக ஏற்படும் கார்பன் டை ஆக்ஸைடின் உமிழ்வைக் குறைப்பதை நோக்கமாகக் கொண்டுள்ளது.
- ❖ இந்தியாவின் சுடர்க்கரி நீக்கல் முறை போக்குவரத்து முன்னெடுப்பானது DTEE (Decarbonising Transport in Emerging Economies) என்ற திட்டத்தின் ஒரு பகுதியாகும்.
- ❖ DTEE என்பது வளர்ந்து வரும் பொருளாதார நாடுகளில் சுடர்க்கரி நீக்கல் முறை போக்குவரத்து என்பதைக் குறிக்கின்றது.



- ❖ DTEE என்பது அர்ஜென்டினா, மொராக்கோ, மற்றும் அசர்பைஜான் ஆகிய பங்கேற்பாளர்களைக் கொண்ட ITFன் ஒரு திட்டமாகும்.
- ❖ ITF என்பது பொருளாதார ஒத்துழைப்பு மற்றும் வளர்ச்சிக்கான அமைப்புடன் உள்ள அரசாங்கங்களுக்கிடையேயான ஒரு அமைப்பாகும்.

## மாநிலச் செய்திகள்

### முக்கிய மந்திரி ஷராமிக்


- ❖ கேரளா மாநிலத்திற்கு அடுத்தபடியாக வேலைவாய்ப்பு உத்தரவாதத் திட்டத்தைத் தொடங்கிய நாட்டின் இரண்டாவது மாநிலம் ஜார்க்கண்ட் ஆகும்.
- ❖ இது மகாத்மா காந்தி தேசிய கிராமப்புற வேலைவாய்ப்பு உத்தரவாதத் திட்டத்தின் வரிசையில் அமைய இருக்கின்றது.
- ❖ இது அம்மாநிலத்தின் நகர்ப்புறங்களில் வாழும் கல்வித் திறனற்றப் பணியாளர்களுக்கு வேண்டி 100 நாட்களுக்கு வேலை அளிப்பதின் மீது கவனம் செலுத்துகின்றது.
- ❖ இது முக்கிய மந்திரி ஷராமிக் (சஹாரி ரோஜ்கர் மஞ்சரி - காம்கர்) என்று பெயரிடப் பட்டுள்ளது.
- ❖ அய்யன்காளி ஊரக வேலைவாய்ப்பு உறுதித் திட்டம் என்பது நகர்ப்புற ஏழைகளுக்கான கேரள அரசின் 100 நாள் வேலைவாய்ப்பு உறுதித் திட்டமாகும்.

### இந்திரா ரசோய் யோஜனா (இந்திரா சமூக உணவுத் திட்டம்)

- ❖ இராஜஸ்தான் மாநில அரசானது இந்தத் திட்டத்தைத் தொடங்கியுள்ளது.
- ❖ இது சமூகத்தின் பொருளாதார ரீதியாக பின்தங்கிய வகுப்பினர்களுக்கு தூய மற்றும் ஊட்டச்சத்து மிக்க உணவை அளிக்கக் கூடிய ஒரு திட்டமாகும்.

### வடகிழக்கில் நிலநடுக்கம்

- ❖ ரிக்டர் அளவுகோலில் 5.1 அளவு கொண்ட நடுத்தர சக்தி மிக்க நிலநடுக்கமானது மிசோரம், மேகாலயா, மணிப்பூர் மற்றும் இதர வடகிழக்கு மாநிலங்களைத் தாக்கியுள்ளது.
- ❖ இந்தியாவின் நிலநடுக்க அபாய வரைபடத்தின் படி, மிசோரம் மற்றும் திரிபுரா ஆகிய 2 மாநிலங்களும் 5வது மண்டலத்தில் (Zone 5) அமைந்துள்ளன.



## முக்கிய தினங்கள்

### சர்வதேச ஒலிம்பிக் தினம் - ஜூன் 23

- ❖ 1894 ஆம் ஆண்டு ஜூன் 23 அன்று சர்வதேச ஒலிம்பிக் குழுவானது பிரான்சின் பாரிஸில் தொடங்கப் பட்டது.
- ❖ இத்தினம் 1948 ஆம் ஆண்டில் முதன்முறையாக அனுசரிக்கப்பட்டது.





## ஐக்கிய நாடுகள் பொதுப் பணி தினம் - ஜூன் 23

- ❖ 2002 ஆம் ஆண்டில், ஐக்கிய நாடுகள் பொதுச் சபையானது ஜூன் 23 ஆம் தேதியை ஐக்கிய நாடுகள் பொதுப் பணி தினமாக அனுசரிக்க முடிவு செய்தது.
- ❖ இது சமூகத்திற்கான பொதுப் பணியின் விழுமியங்கள் மற்றும் நல்லொழுக்கத்தை எடுத்துக் காட்டுவதை நோக்கமாகக் கொண்டுள்ளது.

